
॥ आत्रेयजञीक्षाकारिका ॥ 

कारिकां सम्प्रवक्ष्यामि प्रथमं पारिभाषिकम्‌ । 
संहिताविषयं वेदपारायणफरं ततः ॥१॥ 
पारायणक्रमश्चैव वाग्वत्तिः पदलक्षणम्‌ । 
क्रमस्याथ जटायाश्च शुद्धवर्णक्रमस्य च ॥२॥ 
लक्षणं च क्रमात्‌ तत्र यौ च द्वित्वागमो स्मृतौ । 
तयोरभिनिधानस्य केवराख्यागमस्य च ॥३॥ 
यमानां तन्निषेधानां द्ित्वागमनिषेधयोः । 

लक्षणं स्वरभक्तीनां सोदाहरणसंज्ञकाः ॥४ ॥ 
विवृत्तेकक्षणं तस्यां संज्ञोदाहरणानि च । 
व्यक्तिमध्यस्थनासिक्यो रङ्गाख्यश्ुतदीर्थयोः ॥५॥ 
लक्षणं स्वरितोदात्तकम्पानां च विहेषतः । 
स्याद्‌ वैकृतप्राकृतयोर्नासिक्योरस्ययोरपि ॥६॥ 
विधिश्च जिहवामूरीयोपध्मानीयाख्ययोरपि । 
स्थितिसन्धिविधिश्चैव तथा प्रणवलक्षणम्‌ ॥७ ॥ 
स्वरवर्णक्रमस्तत्रोदात्तादीनां निरूपणम्‌ । 
उदाहरणसंयुक्तसप्तस्वरितलक्षणम्‌ ॥८ ॥ 
तत्प्रयत्नप्रभेदाश्च मात्रावर्णक्रमस्तथा । 
मात्रामाननिरूपं च मात्राकारोक्तिविध्यपि ॥९ ॥ 
अङ्गवर्णक्रमस्तत्र परपूर्वाङ्गलक्षणम्‌ । 
अङ्गवर्णक्रमोक्तेश्च सुस्पष्टं खक्षणं ततः ॥१० ॥ 
निर्वचनं वर्णसारभूतवर्णक्रमस्य तु । 

सङ्खया च वर्णधर्माणां तदुक्तेरायुपूर्विका ॥१९॥ 
भक्तययुस्वारकम्पानां रद्स्याप्युक्तिरक्षणम्‌ । 
शब्दोत्पत्तिप्रकार श्च तत्र ध्वनिनिरूपणम्‌ ॥१२ ॥ 
शीरान्तर्गतं तत्र सर्वव्यापारलक्षणम्‌ । 
जाटराग्निस्थितिः पञ्चवायूनां स्थानचेष्टिकाः ॥१३ ॥ 
ध्वनिभेदास्तत्र जातवर्णानां च विनिश्चयः । 

तेषां तु स्थानकरणविवेकस्तत्प्रकारकः ॥१४ ॥ 


प्रयत्नभेदा वर्णानां देवताजातिसंज्ञकाः । 
उदात्तादिस्वराणां च देवता जातयो गुणाः ॥१५ ॥ 
ततो दस्तस्वरन्यासलक्षणं तस्य तत्‌ फलम्‌ । 
अङ्गा्वस्था षद्खादिसप्तस्वरनिरूपणम्‌ ॥१६ ॥ 
उदात्तादिस्वरोत्पत्तिवेदस्य महिमा ततः। 
विकृत्यष्टकसंयुक्तवेदस्याध्ययने फलम्‌ ॥१७ ॥ 
इत्येवमायुपूर्व्यण रीक्षा सम्पोच्यतेऽधुना ॥ 
इत्यात्रेयरीक्षाकारिका समाप्ता । 


॥ आत्रेयीक्षामूरम्‌ ॥ 
परिभाषा 
आन्नाया यस्य निः श्ासाश्न््रसू्यो च चक्षुषी । 
तत्‌ प्रणम्य परं ज्योतिः शीक्षां वक्ष्यामि निर्मलाम्‌ ॥१॥ 
अचः स्वरा इति प्रोक्ता व्यञ्जनानि हरः स्मृताः । 

हस्वदीर्धशुताव्णेवर्णोवर्णा ऋ ऋ ट च ॥२॥ 

एदेदोदोदिति ज्ञेयाः षोडदोदादितः स्वराः । 

कखो गघो डचकछजा जलजो टठडढा णतो ॥३॥ 
थदौ धनौ पफवबभा मः स्पा: पञ्चविंशतिः । 

यरौ र्वो चतसखोऽन्तस्स्थाश्च =कराषस>पहाः ॥४ ॥ 
षड्ष्माणो विसर्गोऽयुस्वारो ठो नास्यपञ्चकम्‌ । 
इत्येते याजुषा वणां एकोनाः षष्टिीरिताः ॥५॥ 
करमेण पञ्च पञ्च स्युः स्पर्शानां वर्गसंक्ञिकाः । 
वर्गेषु तेषु संज्ञाः स्युश्चतुर्णा प्रथमादयः ॥६ ॥ 
पञ्चमस्योत्तमः प्रोक्तो घोषाघोषो तु तेषु वे। 
हान्योष्मा प्रथमाश्चैव विसर्गश्च द्वितीयकः ॥७ ॥ 
अघोषाः स्युश्च तेभ्योऽन्ये घोषवन्तो दरः स्मृताः । 
परिविन्याभ्युपप्रावप्रत्यधीत्युपसर्गकाः ॥८ ॥ 
कारशब्दोत्तरो वर्णो वर्णाख्या प्रतिपाद्यते । 
व्यञ्जनानामकारः स्याच्छषसेत्यादिसङ्खहात्‌ ॥९ ॥ 


हस्वोऽदिदुहकारश्च तथल्कारः स्वरेषु वै । 
वर्गोत्तरस्तु वर्गाख्या प्रथमो भवतीत्यपि ॥१० ॥ 


संहिताविषयम्‌ 

आरम्भे यजुषः शाखा या स्यात्‌ सा संहिता स्मृता । 
काण्डग्रश्राठुवाकायेः प्रविभक्ताऽन्तराऽन्तरा ॥१९ ॥ 
यास्ततोऽन्या यजुददाखा न तासां विकृतीः पठेत्‌ । 
संहिताग्रन्थमात्रस्य सविशेषो पदक्रम ॥१२ ॥ 

जटा वर्णक्रमाश्चैव क्रमाद्‌ विकृतयः स्मृताः । 
केवलः स्वरसंयुक्तो मात्रिकासदितस्तथा ॥१३ ॥ 
साङ्गश्च वर्णसारश्च पञ्च वर्णक्रमान्‌ विदुः । 


वेदपारायणफटम्‌ 

सर्वथा नाधिगन्तव्यो वेदो छिखितपाटकः ॥१४ ॥ 

अध्येतव्यः सविकृतिर्दजर्यत्नाद्‌ गुरोर्मुखात्‌ । 
वेदेष्वक्षरमेकेकमेकेकं हरिनामकम्‌ ॥१५ ॥ 

अन्यूना स्वरतश्चैव वर्णतो या च संहिता । 

सकृत्‌ पारायणे तस्या यावत्‌ फटमिदोच्यते ॥१६ ॥ 

तरिगुणं तत्पदे तस्मात्‌ क्रमे त्वष्टगुणं भवेत्‌ । 

जटाध्याये शतं प्रोक्तं शुद्धवर्णे सहस्रकम्‌ ॥१७ ॥ 

स्वरवर्णेऽयुतं विद्यान्नियुतं मात्रिकायुते । 

प्रयुतं त्वङ्खवर्णे स्यादनन्तं वर्णसारके ॥१८ ॥ 


पारायणक्रमः 
प्रायश्ित्तविधो कृच्छ्रे ब्रह्मयज्ञे क्रियाविधौ । 
संहितापठनं कुर्यान्नियमान्न पदादिकान्‌ ॥१९ ॥ 
उत्सवार्थं तु देवेरो निर्गते गर्भगेहतः । 

्रमादिकं पठेद्‌ यद्‌ वा तथोपनिषदं पठेत्‌ ॥२० ॥ 


अनध्ययनप्रकरणम्‌ 
यस्तु पारायणं हित्वा काछातिक्रमशङ्कया । 

कुर्यात्‌ सन्ध्यां स निष्कमीं विज्ञेयस्तत्र पातकी ॥२१९॥ 
प्राप्ते महाप्रदोषेऽपि तदा देवेश्सन्निधो । 
अनध्ययनमानेन न च पारायणं त्यजेत्‌ ॥२२॥ 
त्यजेद्‌ यदि तदा मोहाद्‌ ब्रह्महत्यां समाविरत्‌ । 


वाग्वृत्तिः 

वाचस्तु वृत्तयस्तिसर दुतमध्यविरम्बिताः ॥२३ ॥ 
आतृत्यावत्य चाभ्यासे द्रुतवृत्या पठेद्‌ द्विजः । 
पारायणे प्रयोगां मध्यमां वृत्तिमाचरेत्‌ ॥२४ ॥ 
बोधनार्थं तु शिष्याणां वृत्तिं कुर्याद्‌ विरुम्बिताम्‌ । 


पदलक्षणम्‌ 
पदाध्याये पदान्ते यदितिराब्दं प्रयुज्य च ॥२५ ॥ 
पुनरुच्चर्यते द्वेधा तद्‌ वेष्टनपदं स्मृतम्‌ । 

यत्‌ पदं वेष्टनोपेतं तदिङ्गयमिति कथ्यते ॥२६ ॥ 
इङ्गयते हि पदस्यार्थ इत्यस्मादिङ्गयमुच्यते । 
विभागवत्पदस्या्थो विभागेन विचाल्यते ॥२७ ॥ 
इत्येवमिङ्गयशब्दार्थस्तस्य पूर्वं त्ववग्रहः । 

पर्यादीनि दशात्रोक्तान्युपसर्गपदानि च ॥२८ ॥ 
अन्वपात्यपिसुत्सन्निःपरा नव पदानि च । 
इत्यन्तानि स्युरेतानि पदान्येकोनविंरातिः ॥२९ ॥ 
वाक्यान्तगं द्वयोरादि निहतं त्रिषु मध्यमम्‌ । 
अवग्रहेऽत्र नेत्यन्तं यत्‌ तत्‌ स्यादध्वराव च ॥३० ॥ 
रक्षणः प्रग्रहा ये स्युरित्यन्तास्ते पदे सति । 


ऋरमलक्षणम्‌ 
संहितावत्‌ पठेत्‌ पूर्वमयुक्रम्य पदद्वयम्‌ ॥३१॥ 
द्वितीयं तत्र पदवदवसाने समापयेत्‌ । 

ततस्त्वादिपदं हित्वा द्वितीयं च तृतीयकम्‌ ॥३२ ॥ 
पठेत्‌ ततस्तद्‌ द्वितीयं पदं हित्वा तृतीयकम्‌ । 

चतुर्थं च पठेत्‌ पश्चात्‌ क्रमादेवं पठेत्‌ पुनः ॥३३ ॥ 
पूर्वं पूर्वं पदं मुक्त्वा संयुज्योत्तरसुत्तरम्‌ । 

एवसुच्चार्यते यस्तु क्रमाध्यायः स उच्यते ॥२४ ॥ 
रमे तावत्‌ तथोन्चाये यदीङ्गयं पूर्वकं पदम्‌ । 
पठित्वा वेष्टनं तस्य पठेत्‌ पश्चाद्‌ यथाक्रमम्‌ ॥३५ ॥ 
पूर्वेवाक्यान्तगं यच्च परवाक्यादिकं तथा । 
तयोर्नायुक्रमेत्‌ तद्रदन्तमाद्यदुवाकयोः ॥२६ ॥ 
परग्रहानिङ्गययुक्तं च यदि स्यादादिमं पदम्‌ । 
अखण्डवेष्टनं तस्य वाक्यान्ते यदनिङ्गयकम्‌ ॥३७ ॥ 
पदे तु यद्‌ यदित्यन्तं तन्नेत्यन्तं पठेत्‌ क्रमे । 
षणत्वटत्वविधिना सह नित्यमवुक्रमेत्‌ ॥३८ ॥ 


आदन्तं यदुदात्तान्तं पूर्वं यच्ोपसर्गतः । 
तस्योर्ध्वेन त्रिक्रमः स्यान्नःपरं षुपदं त्वधः ॥३९ ॥ 
पदत्रयमनुक्रम्य हित्वा चादिपदं पुनः। 
मध्यमान्तिममुच्चार्यं त्रिक्रमे क्रमशो वदेत्‌ ॥४० ॥ 


जटाक्षणम्‌ 
ऋमवत्‌ पूर्वमुच्चार्य प्रतिरोमं पठेच्च तत्‌ । 
सन्धितश्च पुनः कुर्यात्‌ क्रमपाठ पदद्वयम्‌ ॥४१॥ 
एवं पाठक्रमो यस्तु सा जटेति प्रकीर्तिता । 
अखण्डवेष्टनङ्गयादि यद्‌ यदुक्तं क्रमे यथा ॥४२॥ 
तत्र तत्र तथा सर्वं जटायां च पठेद्‌ बुधः। 
तिक्रमे त्रिपदस्यापि जटासुक्तवा यथाविधि ॥४३ ॥ 
ततस्तत्र द्वितीयादिपदानां पूर्ववत्‌ पठेत्‌ । 

तुल्यं पदद्वयं यत्र स्वरतो वर्णतोऽपि वा ॥४४ ॥ 
न पठेत्‌ तु जटां तत्र क्रममात्रं पठेत्‌ सदा । 
खोपाखोपादयो ये च षत्वणत्वादयश्च ये ॥४५ ॥ 
जटायां रक्षणेरुक्तास्तान्‌ पठेत्‌ तु यथाविधि । 


केवखवर्णक्रमलक्षणम्‌ 

ये अत्र सांहिता वर्णाः समाम्नाताश्च शाखतः ॥४६ ॥ 
तान्‌ सर्वान्‌ कारशब्दान्तान्‌ वदेद्‌ वर्णक्रमोक्तिषु । 
अकारेण व्यवेतः स्यात्‌ कारदब्दो हखामिह ॥४७ ॥ 
अनुस्वारे च नासिक्ये जिह्वामूल्यविसर्गयोः । 
उपध्मानीयवर्णे च कारशब्दस्तु नेष्यते ॥४८ ॥ 

रस्य त्वेफखयाणां च हस्वो वर्णोत्तरो भवेत्‌ । 
स्वरात्‌ कारपरादर्वाड्‌ न सन्धिवर्णपाठके ॥४९ ॥ 
तान्‌ सदीर्घविसर्गाश्च वदेदुक्तिसमापने । 

पूर्वं वर्णक्रमोक्तेस्तु तत्‌ तावत्‌ संहितां पठेत्‌ ॥५० ॥ 
यस्तु संहितया टीनाज्ह्ुष्कान्‌ वर्णक्रमान्‌ वदेत्‌ । 
निष्फलं स्याद्‌ यथा भित्तिहीनं चित्रविटेखनम्‌ ॥५१॥ 
येनावसीयते वाक्यं वर्णनापि स्वरेण च । 

तमेव वर्णपाटेषु प्रवदेन्न च सांहितम्‌ ॥५२ ॥ 

एतेन विधिना विद्रान्‌ क्रमाद्‌ वर्णक्रमान्‌ वदेत्‌ । 


द्वित्वप्रकरणम्‌ 
अच्पूर्वं व्यञ्जनोरध्वं यद्‌ व्यञ्जनं द्वित्वमापुयात्‌ ॥५३ ॥ 


स्पशश्च रवपू्वौ यो यत्‌ तु रेफात्‌ परं च तत्‌। 

हस्वपूर्वो पदान्तस्थौ नौ द्वित्वं परेऽप्यचि ॥५४ ॥ 
योऽवुस्वारो यजुष्यत्र स स्यादर्थगकारयुक्‌ । 

यद्यात्माधः सरूध्वे च शान्तिः शोध्वं न गो भवेत्‌ ॥५५ ॥ 
योगात्‌ पूर्वमयुस्वारो हस्वाद्‌ यश्च परस्थितः । 

स एव द्वित्वमामोति तस्य स्यादेकमात्रता ॥५६ ॥ 


आगमः 
व्यञ्जनं यन्निमित्तेन द्वित्वमामोति तेन वे । 

पू्वागमः कमात्‌ तत्र स्याद्‌ द्वितीयचतुर्थयोः ॥५७ ॥ 
अखण्ड स्वरयो्मध्ये यदि द्वित्वागमो पदे । 
रष्षयाचुसारसंज्ञो तौ भवेतां क्षणैः प्रथक्‌ ॥५८ ॥ 
पाथएषोऽतिधामातिभूतेपरमपूर्विकाः । 
तथोपसर्गपूर्वाश्चागमं छखिभुजा इयुः ॥५९ ॥ 
प्रथमस्योष्मणि परे द्वितीयादेशकः पदे । 

समे वर्ण्यं भिन्ने... ^... ॥६० ॥ 

तेत्तिरीये पूर्वस्य नस्य जः स्यान्न काठके । 


अभिनिधानम्‌ 

अधोषादृष्मणः स्पदपराद्‌ यत्र परस्थितः ॥६१॥ 
प्रथमोऽभिनिधानः स्यात्‌ तस्य सस्थान एव च । 
शसो यत्रागमो स्यातां प्रथमः परतो यदि ॥६२ ॥ 
न तत्राभिनिधानोक्तिः प्रथमं द्विरवदेद्‌ बुधः । 
केवरागमः 

नीचापूर्वस्तथोच्चोध्वा दकारः केवखागमः ॥६३ ॥ 
तथोत्तरे ङतोऽनन्त्यादागमो स्तः कगौ कमात्‌ । 


यमाः 
स्याद्‌ यत्रावुत्तमात्‌ स्परशादुत्तमः परतो यदि ॥६४ ॥ 
क्रमेण स्युर्यमास्तत्र नान्तस्स्था परतो यदि । 


यमनिषेधः 

स्प्यो यचयूष्मविकृतिर्न तत्र स्याद्‌ यमागमः ॥६५ ॥ 
यत्र यस्माद्‌ यमप्रा्िस्तत्रोष्मा वर्तते यदि । 

नैव तत्र यमावापिरप्यष्मा द्वित्वमामुयात्‌ ॥६६ ॥ 


योऽपदान्ते पदान्ते वा प्रथमः स्यात्‌ सषोत्तरे । 

स द्वितीयमवापरोति शोध्वेऽनन्त्यः स चेत्तथा ॥६७ ॥ 


नादः 
हस्वात्‌ परस्तु यो नादो भवत्यत्र द्विरूपवत्‌ । 
तं च वणक्रमाध्याये सकृदेव वदेद्‌ बुधः ॥६८ ॥ 


द्वित्वागमनिषेधः 

प्राप्ते पूर्वागमद्वित्वलक्षणे यस्य वै हरः । 

द्वित्वं पूर्वागमश्चेव निवर्तेत तदुच्यते ॥६९ ॥ 

द्विरूपं नाभुयादष्मा प्रथमोर्ध्वेऽच्परेऽपि वा । 

वकारश्च परे स्पर्चं विसर्गा रेफ एव च ॥७० ॥ 

ककार ऊष्मणि स्पञ्चं पर ईदेदधश्च यः । 
सवर्गीयाठुत्तमोध्व सवर्णोध्वे च हट तथा ॥७१॥ 

मः स्पर्शयवरोर्ध्वश्चेत्‌ तेषामेत्यनुनासिकम्‌ । 

दीर्घात्‌ परोऽन्तगो वोर्ध्वे न द्विनौ न व्य वृण्‌ व्र च ॥७२॥ 
परोऽपि हस्वदीर्घाभ्यां न च द्वित्वं यहोत्तरे । 


स्वरभक्तिविषयम्‌ 

आघरुतो रख्योर्यस्मादध्वं सत्यच्परोष्मणि ॥७३ ॥ 
ऋदस्वरार्थावादेश्चौ तस्मात्‌ स्यात्‌ स्वरभक्तिता । 
चतुर्भिरेव सा शिष्टा पादेरज्च्यज्जनात्मका ॥७४ ॥ 
आचयन्तौ तेषु पादेषु पादौ स्यातां स्वरात्मको । 
स्थितौ मध्ये तु यौ पादौ तौ ज्ञेयौ व्यञ्जनात्मको ॥७५॥ 
पादं द्वितीयं पादेन प्रथमेनैव योजयेत्‌ । 

तृतीयं च चतुर्थन पादं पादेन योजयेत्‌ ॥७६॥ 
एवं तत्र कमात्‌ पादौ द्रौ द्रौ तु विभजेत्‌ पथक्‌ । 
दलन्ता स्यात्‌ पूर्वभागस्वरभक्तेस्तु संवृता ॥७७ ॥ 
भक्तिरुत्तरभागा स्याद्‌ विवृता च स्वरोदया । 
पूर्वभागो हकारे स्याच्छषसेषुत्तरस्तथा ॥७८ ॥ 
अत्वमित्वं तथोत्वं च भक्तेरर्ध्वस्वरस्य च । 
त्रयमेतदनुच्चा्यं स्वरभक्तिं समुच्चरेत्‌ ॥७९ ॥ 


स्वरभक्तीनां सोदाहरणसंज्ञाः 
बर्हिः करेणुसंज्ञा स्याद्‌ योगे तु रहयोर्यदि । 
सा मल्हा कर्विणी ज्ञेया संयोगे कृहकारयोः ॥८० ॥ 


वर्षं हंसपदा ज्ञेया योगे तु रषयोरपि । 

शोत्तरे हरिणी रेफो दशः पञ्यरुदाहतः ॥८१॥ 
सपरे यत्र रेफः स्याद्धस्तिनी वर्समित्यपि । 

तस्य धूर्षदमित्यादौ सा स्वतन्त्रा प्रचक्षते ॥८२ ॥ 
हारिता ठशयोर्योगे रातवल्शसमुदाहतम्‌ । 

ऋमेणेवं सुविज्ञेयः सपैताः स्वरभक्तयः ॥८२ ॥ 


विवृत्तिलक्षणं तस्याः संज्ञाश्च 

स्वरयोरुभयोः सन्धिरविवृत्तिरिति कथ्यते । 

अनर सेव विवृत्तिस्तु व्यक्तिरित्यपि चोच्यते ॥८४ ॥ 
वत्सावुसृतिराख्याता तथा वत्साचुसारिणी । 
वैरोषिका पाकवती मध्यमा च पिपीलिका ॥८५॥ 
तथा सवर्णदीघीं चोभयदीघीं तथा स्मृता । 

इत्येवमष्ट संज्ञाः स्युर्विवृत्तीनां तु भेदतः ॥८६ ॥ 
हस्वपूर्वा च या व्यक्तेस्तथेवोत्तरदीर्धिका । 

सा वत्सानुसृतिः प्रोक्ता समात्राकारतस्तथा ॥८७ ॥ 
हस्वात्‌ पूर्वं विवृत्तिः स्यात्‌ श्रुताद्‌ दीर्घात्‌ परा च या । 
वत्सायुसारिणी सेयमेकमात्रेण संयुता ॥८८ ॥ 
व्यक्तेराद्यन्तयोर्यस्या दीर्घो यद्यसवर्णको । 

यदि मध्ये विसर्गः स्यात्‌ तदभावोऽथवा यदि ॥८९ ॥ 
सा तु वैशेषिकाख्या स्यादेकमात्रा च तत्र वै। 

पूर्वे यत्रोत्तरे चैव हस्वो यदि भवेत्‌ तदा ॥९० ॥ 
पादोनमात्रिका तत्र सा च पाकवती स्मृता । 

यस्याः सवर्णदीर्घो स्त उभयत्रोच्चनीचकौ ॥९१॥ 
विसर्गस्तत्र च स्वारः सन्धो मात्रा च मध्यमा । 
मध्यमालक्षणे तत्र विसो न भवेद्यदि ॥९२॥ 
पिपीलिकेति विज्ञेया सा व्यक्तिः पादमात्रिका । 
सवर्णदीर्घो यद्यादावन्ते भिन्ने विसर्गकः ॥९३ ॥ 
सवर्णदीर्ध्यकमात्रा न सन्धौ स्वरितो यदि । 

तस्याः सवर्णदीर्ध्यास्तु सम्पूर्णे क्षणे सति ॥९४॥ 
विसर्गस्तत्र नो चेत्‌ सा समात्रोभयदीर््यथ । 


विवृत्युदाहरणम्‌ 
उदाहियन्ते वत्सानुसृत्यादिव्यक्तयः कमात्‌ ॥९५ ॥ 
वत्सावुसृतिसंज्ञा स्यात्‌ त एनं भि स आयुरा । 

वत्सायुसारिणी प्रोक्ता सेदग्न अस्तु वा इयम्‌ ॥९६ ॥ 


वैशेषिका स्यात्‌ ता एव कक्षीवां ओरिजस्तथा । 
सा तु पाकवती ज्ञेया प्रगं च स इज्नने ॥९७॥ 
मध्यमा या आविविशर्े्या आदन्‌ यदित्यपि । 
पिपीछिका तु ते एनं वा आरण्यसुदाहतम्‌ ॥९८ ॥ 
सवर्णदीर्घ संयत्ता आसन्नित्यादिदर्चनात्‌। 

इयं तुभयदीरधीं साद्‌ वा आपस्त तथेत्यपि ॥९९ ॥ 


व्यक्तिमध्यस्थनासिक्यः 
नासिक्यो व्यक्तिमध्ये यः स भवेत्‌ साणुमात्रिकः । 
व्यक्तेश्च साणुमात्रत्वं नाम पूर्वोक्तमेव हि ॥१०० ॥ 


रङ्गुताः 
यदो ममोपदूताँं च सुश्टोकां च सुमङ्गलं । 

एते रङ्खघ्ुता ज्ञेयास्तथा यद्‌ घ्र इतीत्यपि ॥१०१ ॥ 
रङ्गे द्विमात्रं स्यादादौ व्याघ्ररुतोपमम्‌ । 

अनास्यं हदयोत्पन्नं मन्दरध्वनियुतं भवेत्‌ ॥१०२ ॥ 
अथ मध्यमभागे स्यात्‌ तृतीयो मूर्थसम्भवः। 
कांस्यघण्टानादसमः स कम्पस्स्वेकमातरिकः ॥१०३ ॥ 
अथान्त्यभागे नासिक्यरन्पद्वयविनिस्खुतः। 
एकमात्रस्तुरीयांशः स तु काकछिको भवेत्‌ ॥१०४ ॥ 
यथा सौराष्टिका गोपी मधुरेण स्वरेण वे । 

तक्रं इत्युच्रेदुञचेस्तथा रदं समुच्चरेत्‌ ॥१०५ ॥ 


रङ्गदीर्घाः 

देवाँ उ ताँ इम्यमृवाँं अव स्वां अह काठके । 

रङ्खदीर्घां इति प्रोक्तास्ते सपादग्रिमात्रिकाः ॥१०६ ॥ 
हञ्जातो मात्रिकस्तस्मिन्‌ स्यात्‌ सपादत्रिमात्रिके । 
मूर्धजस्त्वर्धमात्रः स्यात्‌ तच्छेषो सुखनासिकात्‌ ॥१०७ ॥ 


स्वरितोदात्तकम्पविषयम्‌ 

नित्याभिनिहतक्षैप्रप्रशिष्टाः स्वरिता इमे । 

सन्धो तत्र प्रकम्पन्ते यत्रोच्स्वरितोदयाः ॥१०८ ॥ 
नीचं पूर्वस्वरस्यान्ते कुर्यात्‌ स्यात्‌ कम्प एव सः । 
हस्वमप्यत्र कम्पेऽस्मिन्‌ यथा दीर्घं तसुच्चरेत्‌ ॥१०९ ॥ 
स च कम्पोऽत्र विज्ञेयः स्वार उच्च इति द्विधा । 


स्वारकम्पः संहितायासुच्चस्त्वारण्यके भवेत्‌ ॥१९० ॥ 
पुनश्च तत्र तौ कम्पो हस्वदी्ांविति स्मृतौ । 

आदौ तु तस्य कम्पस्य स्वारः स ज्यणुमात्रिकः ॥१९१ ॥ 
अन्त्यभागे तु निहतः पादमात्रः प्रकीर्तितः । 

उदात्तश्च तथेवादौ त्रिपादाधिकमात्रिकः ॥११२ ॥ 
तस्यान्ते चावुदात्तः स्यादणुमात्रो भवेत्‌ तथा । 

सम्मेलने द्विमात्रः स्यात्‌ तयोरेवं सुनिश्चितः ॥१९२ ॥ 


वैकृतत्वप्राकृतत्वे 
शषसेष्वच्परेष्वत्र विसर्गो यत्र हश्यते । 
वैकृतत्वं प्रकृतत्वं क्रमात्‌ स्याच्छष्ट एव दि ॥१९४॥ 


नासिक्यत्वोरस्यत्वे 
हकारान्नणमा यत्र दइयन्ते परतस्तदा । 
नासिक्यत्वसुरस्यत्वं दस्तु तत्र द्विरुच्यते ॥१९५ ॥ 


व्यक्तिमध्यस्थविसर्गः 
विवृत्तिमध्ये यत्र स्याद्‌ विसर्गः सोऽर्धमात्रिकः । 
विरामश्चैकमात्रः स्यात्‌ तस्याः संज्ञा यथाविधि ॥१९६ ॥ 


जिहयामूरीयोपध्मानीयविधिः 
प्राग्‌ यद्यघोषवर्णाभ्यां विसर्गः कपवर्गयोः । 
ऋरमात्‌ स जिह्वामूलीय उपध्मानीय उच्यते ॥११७ ॥ 


स्थितिसन्धिः 
ककारः षपरो यत्र भवेत्‌ तस्मिन्‌ परे सति । 

पूर्वस्थितो विसगः स्यात्‌ स्थातिसान्धाराति स्मृतः ॥११८ ॥ 


स्वरहीनस्य वर्णस्य वाचकं नाम 
वर्णस्य स्वरहीनस्य नाम वाचकसुच्यते । 
वर्णक्रमस्याध्ययने न वदेदन्यसंक्िकाम्‌ ॥११९ ॥ 


केवलानुस्वारः 
योऽवुस्वारः केवराख्यः स मध्यस्थो विधेरपि । 
तत्परस्य तु योगादेनं जातु द्वित्वमिष्यते ॥१२० ॥ 


प्रणवलक्षणम्‌ 
आदौ प्रारम्भकोङ्कारे त्वकारः पादमात्रिकः । 

स त्रिपादद्विमात्रः स्यादुकारो मस्तुमात्रिकः ॥१२१ ॥ 
अध्यायान्तेऽचुवाकान्ते मकारस्त्वर्धमात्निकः । 


सन्धिनिषेधः 
वर्णक्रमप्रपाठेषु स्वात्‌ कारपरादधः ॥१२२ ॥ 
हरिप्रणवमध्येऽपि सन्धिनं स्यात्‌ श्रुतेषु च । 


स्वरवर्णक्रमलक्षणम्‌ 

शुद्धवर्णक्रमे तस्मिञ्ुच्यमाने यथाक्रमम्‌ ॥१२३ ॥ 
तत्रोदात्ताव॒दात्तौ च प्रचयश्च जरयः स्वराः । 

तथैव सप्त स्वरिताः सप्रयत्नाः सनामकाः ॥१२४ ॥ 
दहेतां स्तत्र तत्रैव स्वरेभ्योऽरवाक्‌ प्रयोज्य च । 
प्रवदे्यदि ना्राऽसौ स्वरवर्णक्रमो भवेत्‌ ॥१२५ ॥ 
व्यञ्जनानाख॒दात्तादीन्‌ वणोक्तो न वदेत्‌ स्वरान्‌ । 


उदात्तादीनां संज्ञा 

तत्र तावदुदात्ताद्याः स्वरास्तन्नामवाचकः ॥१२६ ॥ 
प्रयत्नाश्च क्रमेणैव निरूप्यन्ते यथाविधि । 
उच्चरुदात्तो नीचेस्तु निहतश्चावुदात्तकः ॥१२७ ॥ 
स्वरितः स्यात्‌ समाहारः स्वार इत्यपि चोच्यते । 
परेषामयुदात्तानां स्वरितात्‌ पदवर्तिनाम्‌ ॥१२८ ॥ 
संहितायां तु प्रचय उदात्तश्रुतिरिष्यते । 
धृतप्रचयज्चब्दौ च पर्यायो स्तः परस्परम्‌ ॥१२९ ॥ 


सप्तस्वरितलक्षणानि सोदाहरणानि 

स्वाराः सप्तविधा ज्ेयास्तत्प्रयत्नाश्चतुर्विधाः । 

कषेः प्राथमिकः स्वारो द्वितीयो नित्यसंक्ञकः ॥१२० ॥ 
तृतीयः स्यात्‌ प्रातिहतश्चतुरथो नामतो हिधा । 
तत्राभिनिहतश्चैक इतरोऽभिहतः स्मृतः ॥१३१ ॥ 
प्रशिष्टः पञ्चमः षष्टो वृत्तः स्यात्‌ पादच्रृत्तकः । 
तैरोग्यञ्जनसंज्ञो यः स्वरितः सप्तमो भवेत्‌ ॥१३२ ॥ 
इवर्णो तोर्यवत्वे सत्युच्चयोः स्वर्यते च यः । 

स च क्षप्राभिधः स्वारस्यम्बकं द्रवन्न इत्यपि ॥१३३ ॥ 


9. क 


पदे स्थितेऽप्यपूर्वे वा नीचपूर्वे यवाक्षरम्‌ ॥ 

स्वर्यते यत्र नित्यः स्यान्यञ्चं कुहा उदाहृतम्‌ ॥१३४ ॥ 
उच्चे नानापदस्थेऽपि शिष्टेन स्वर्यते च यः । 

स प्रातिहत एव स्यात्‌ स इधानः सतेजसम्‌ ॥१२५ ॥ 
नानापदे दयुच्पूर्वं नीचं यत्‌ स्वर्यते यदि । 

व्यक्तेरभावे भावेऽपि स प्रातिदत इष्यते ॥१३६ ॥ 
तस्मिन्नकाररोपश्चेत्‌ प्रथग्भूतपदे तदा । 
स्वारोऽभिनिहतो ज्ञेयः सोऽब्रवीत्‌ तेऽब्ुवन्नपि ॥१२७ ॥ 
उदात्तपूर्वं तस्मिन्‌ स्यादभावः स्वर्यते यदि । 
प्रशिष्टाख्यः स सूद्राता सुन्ीयमिव यस्तथा ॥१३८ ॥ 
या त्वखण्डपदे व्यक्तिः सा भवेदर्धमात्रिका । 
यस्तस्याः परतः स्वारः पादवृत्तः स कथ्यते ॥१३९ ॥ 
मध्ये पदस्य या व्यक्तिस्तस्यां च स्वरितश्च यः । 

स एव पादवृत्तः स्यात्‌ प्रडगं नान्यदिष्यते ॥१४० ॥ 
तिरस्तिर्यगिति प्रोक्तं हल्‌ व्यञ्जनमिति स्मृतम्‌ । 

तेन व्यवेतो यः स्वारस्तेरोव्यञ्जनसंज्ञकः ॥१४१ ॥ 
व्यञ्जनेन व्यवहितः पदे तूदात्तपूर्वकः । 

स्वरितो यः स एव स्यात्‌ तैरोव्यञ्जन उच्यते ॥९४२ ॥ 
यः समानपदे स्वारः स्वर्यते द्युचपूर्वकः । 

स तैरोव्यञ्जनो ज्ञेय आपो वाचसुपायवः ॥९४२ ॥ 


स्वरितानां प्रयत्नभेदाः 

क्षपे नित्ये प्रयत्नः स्यात्‌ स्वारे दृढतरो भवेत्‌ । 
नीचपूर्वेऽभिनिहते प्रयत्नोऽतिदृटः स्मृतः ॥१४४ ॥ 
उच्चपूर्वेऽप्यपूर्वे च प्रयत्नो दृढ इष्यते । 
प्रशिषटप्रातिहतयोः स वै मृदुतरः स्मृतः ॥१४५ ॥ 
स तैरोव्यञ्जने पादवृत्ते चाल्पतरः स्मृतः । 

एवं स्वरितभेदानां प्रयत्नानां च भेदतः ॥९४६ ॥ 
विवक्षया टक्षणानि तेषासुक्तानि शाखतः । 

एतत्‌ सर्वं विदित्वैव स्वरवर्णक्रमं वदेत्‌ ॥१४७ ॥ 


मात्रावर्णक्रमलक्षणम्‌ 

अथातः संहिताध्याये क्षणेरानुपूर््यशः। 

भवन्ति यद्यद्र्णानां यद्त्काखाः सुनिश्चिताः ॥१४८ ॥ 
तत्र तत्र च ते सरवे स्वरवर्ण यथाविधि । 
उदात्तादिस्वरेभ्योऽर्वाक्‌ प्रयुज्यन्ते तथा यदि ॥१४९ ॥ 


एवं पाठक्रमो यः स्यान्मात्रिकाव्णं उच्यते । 


मात्राकारलक्षणम्‌ 
मात्राणां काटनियमा उच्यन्ते देतुभिः प्रथक्‌ ॥१५० ॥ 
ब्राह्मणी नकुरश्चाषो वायसश्च शिखी क्रमात्‌ । 
अण्वर्धेकद्वित्रिमात्रान्‌ ब्रुवते कारतः सुखम्‌ ॥१५१॥ 
इद्दरियाविषयो योऽसावणुरित्युच्यते बुधः । 
चतुर्भिरणुभिर्मात्रापरिमाणमिति स्मृतम्‌ ॥१५२ ॥ 
एकमात्रो भवेद्भस्वो दीर्घः स्यात्‌ तु द्विमात्निकः। 
त्रिमात्रिकः श्रुतो ज्ञेयो हस्वारथं त्वर्धमात्निकम्‌ ॥१५३ ॥ 
तत्र रद्गघुतो यः स्यान्चातुरमात्रः स कथ्यते । 

तं तु व्याप्ररुतान्ते यो घण्टानादोऽयुवर्तते ॥१५४ ॥ 


मात्राकालोक्तिविवेकः 

संयुक्तं वाऽप्यसंयुक्तं व्यञ्जनं सस्वरं यदि । 

स्वरकारं वदेत्‌ तत्र न प्रथग्‌ व्यञ्जनस्य तु ॥१५५ ॥ 
सिद्धेऽप्यर्धाणुमात्रत्वे सस्वरे वा प्रथग्घरि । 

तथाऽपि न वदेत्‌ तस्य कारं वर्णक्रमेषु वे ॥१५६ ॥ 
हटस्त्ववसिता यत्र तत्रैषां का इष्यते । 

अनुत्तम त्वर्धमात्रो विरामस्थे विधीयते ॥१५७ ॥ 
विरामस्थेपृत्तमेषु काराधिक्यं प्रहरयते । 

पूवेऽवुनासिकं हस्वाद्‌ द्विमात्रं यत्‌ तदुच्यते ॥१५८ ॥ 
दीघात्‌ श्रुता तन्मात्रमेकमात्रमिति श्रुतिः । 

अवसाने विदहोषोऽयमन्येषां च न विद्यते ॥१५९ ॥ 
संहितायां तु तन्मात्रः पदकालेऽधिको भवेत्‌ । 

हस्वात्‌ परोऽवसानस्थः पदाध्यायेऽयुनासिकः ॥१६० ॥ 
द्विमात्रो मात्रिकस्त्वन्यः संहितायां तथाखिरः । 
तत्तत्काखान्‌ विदित्वैवं मात्निकावर्णमुच्चरेत्‌ ॥१६१ ॥ 
अद्खवर्णक्रमलक्षणम्‌ 

अङ्गवर्ण दखामादावद्धं संज्ञां च नाम च । 

अचां संज्ञां च मात्रां च स्वरं नाम वदेत्‌ क्रमात्‌ ॥१६२ ॥ 


अङ्खखक्षणम्‌ 

वर्णानामङ्खवर्णेऽस्मिन्‌ सुव्यक्तं चाङ्गलक्षणम्‌ । 
पूर्वत्वेन परत्वेन विधिना वा सहोच्यते ॥१६३ ॥ 
राजतेऽसौ स्वयं यस्मात्‌ तस्मात्‌ तु स्वर उच्यते । 


उपरिस्थायिना तेन व्यङ्ग्यं व्यञ्जनमुच्यते ॥१६४ ॥ 
न शक्यं केवरं स्थातुं व्यञ्जनं तु स्वरं विना । 
सापेक्षं व्यञ्जनं नित्यं स्वरस्तु निरपेक्षकः ॥१६५ ॥ 
व्यञ्जनानि च सर्वाणि स्वराज्घानि भवन्ति टि । 


परा्गपर्वाङ्गलक्षणम्‌ 

भवेत्‌ परस्वरस्याङ्ं व्यञ्जनं प्रायशोऽपि टि ॥१६६ ॥ 
तत्र पूर्वस्वराद्धं स्यादवसाने स्थितं च यत्‌ । 
परायुक्तमयुस्वारो विसर्गो भक्तिरेव च ॥१६७ ॥ 
योगाद्यसंयुतो डो नो रेफः स्यादपरे सति । 

पूर्वाङ्गं न भवेत्‌ स्पश्चं ऊष्मणो विकृतिर्यदि ॥१६८ ॥ 
सा पराद्घं भवत्येव या भक्तिः प्रचयात्‌ परा । 

धृते द्युकारे परतो रेफश्च स्यात्‌ पराद्धभाक्‌ ॥१६९ ॥ 
पराङ्गमसवर्णं स्यादन्तस्स्थापरमेव यत्‌ । 

पराद्गे चोष्मणि परे परां स्पर्चको यमाः ॥१७० ॥ 


अद्खवर्णक्रमोक्तिटक्षणम्‌ 

पोर्वापर्यक्रमेणेव विदित्वाङ्खं प्रयोजयेत्‌ । 

हलां तु पूर्वेशब्दं वा परशब्दमथापि वा ॥१७१९॥ 
उक्तवा ततोऽङ्राब्दं तु भूतशब्दोत्तरं क्रमात्‌ । 
हल्संक्ञकेति संज्ञां च नाम कारोत्तरं वदेत्‌ ॥१७२ ॥ 
अचामच्संज्ञकेत्युक्तवा तन्मात्रं चच ततः स्वरान्‌ । 
उदात्तादींस्ततो नामान्यायुपूर्व्यण संवदेत्‌ ॥१७३ ॥ 
संयोगो यत्र पूर्वाङ्गं स्यात्‌ सवर्णात्मको यदि । 
सकृदेव वदेत्‌ तत्र पूर्ाङ्गादि पठेत्‌ ततः ॥१७४ ॥ 
योगो यत्रोभयाद्ं स्याद्‌ यचेकव्यज्जनात्मकः । 
पोर्वापर्यक्रमात्‌ तत्र प्रथगङ्खं प्रयोजयेत्‌ ॥१७५ ॥ 
यद्‌ यदुक्तं शुद्धवर्ण द्वित्वागमयमादिकम्‌ । 

अङ्खवणे तु तत्‌ सर्वं तत्र तत्र वदेत्‌ क्रमात्‌ ॥१७६ ॥ 
स्वरवर्णे स्वरा यद्रष्क्षणेः प्रतिपादिताः । 

मात्राश्च मात्रिकावर्णं यथा यत्र विनिश्चिताः ॥१७५७ ॥ 
तान्‌ सर्वानङ्गवणोक्तो तथा तत्र वदेत्‌ सुधीः । 


वर्णसारभूतवर्णक्रम इत्यस्य नाश्नो निर्वचनम्‌ 
सर्वेषामेव वर्णानां सारा ध्वन्यादयः स्मृताः ॥१७८ ॥ 
ध्वनिस्थानादयो ये स्युस्ते धर्मां इति कीर्तिताः । 


तै्भूतो भूतशब्देन प्रापितार्थं इहोच्यते ॥१७९ ॥ 
स तथोक्तश्च वर्णानां क्रमो वर्णक्रमः स च। 
असौ वर्णक्रमश्चेति विग्रहो विशदीकृतः ॥१८० ॥ 
तस्मादयं वर्णसारभूतवर्णक्रमः स्मृतः । 


वर्णधर्मक्रमः 

एकस्योन्चादियुक्तस्याप्यचः सव्यञ्जनस्य च ॥१८१॥ 
धर्माः षडंशतिः प्रोकाः क इतीत्थमुदाहतः । 

लक्षणः शब्द्‌ एवात्र ध्वनिरि्युच्यते तथा ॥१८२ ॥ 
ध्वनिः प्राथमिको धमो द्वितीयः स्थानसुच्यते । 

तृतीयः करणं विद्यात्‌ प्रयत्नः स्यात्‌ तुरीयकः ॥१८३ ॥ 
देवता पञ्चमो ज्ञेयः षष्ठो जातिरिहोच्यते 

अद्खं तु सप्तमः प्रोक्तो वर्णसंज्ञाऽष्टमो भवेत्‌ ॥१८४ ॥ 
एते धर्माः क्रमेणैव विधीयन्ते दरामिह । 

अचां धर्माष्टकेऽप्यस्मिन्चुच्यमाने सति क्रमात्‌ ॥१८५ ॥ 
मात्राकारश्च वक्तव्यो मध्ये देवप्रयत्नयोः । 

स्वराणां निहतादीनां दश धर्माः समीरिताः ॥१८६ ॥ 
तत्रादौ देवता ज्ञेया ततो जातिस्ततो गुणः । 

ततो रेखादर्शानं स्याद ङ्गावस्थात्रयं पुनः ॥१८७ ॥ 

ततः षद्खादिहेतुः स्यादुत्पत्तिस्थानकं ततः । 

तत्संज्ञा च ततश्चैतान्‌ दश्च धर्मान्‌ वदेत्‌ क्रमात्‌ ॥१८८ ॥ 


९ ० [> 


केवरस्वरमात्राङ्गवणषु चतृषूदिताः । 


न अ 6 [अ 


य य धमाश्च तान्‌ सवान्‌ प्रयुज्यास्मन्‌ क्रमात्‌ पठेत्‌ ॥१८९ ॥ 


अवुस्वारभक्तिकम्पविषये रङ्ग्ुतविषये च 

यो धर्मः पञ्चमत्वेन स्यादचां वर्णसारके । 
स्वरभक्तयंशभूतानामचां स्यात्‌ सप्तमो हि सः ॥१९० ॥ 
अवुस्वारस्य भक्तीनामंशभूताज्छखामपि । 

धर्मान्‌ यथावद्‌ ध्वन्यादीन्‌ वर्णसारे वदेत्‌ सदा ॥१९१ ॥ 
अनुस्वारस्य वर्णऽस्मिन्नद्ात्‌ पूर्वं तु मात्रिकाम्‌ । 
अप्युस्वारभक्तयंरो व्यज्गयान्‌ धर्मान्‌ क्रमाद्‌ वदेत्‌ ॥१९२ ॥ 
कम्पे तद्धेतुकस्वारधर्मानादौ पठेत्‌ तथा । 
तस्मादुत्पन्नकम्पस्य य आचंशाश्च तस्य तु ॥१९३ ॥ 
त्रिपादाधिकमात्रस्य धर्मान्‌ स्वारस्य नोचचरेत्‌ । 
तदन्त्यांशस्य नीचस्य ब्रूयाद्‌ धर्मान्‌ यथाविधि ॥१९४ ॥ 
शुद्धवर्णो यथा तत्र तथैवात्रापि योजयेत्‌ । 


रङ्गे त्ववणोचचघ्ुतानामायुपूर्व्यशाः ॥१९५ ॥ 

वदेद्‌ धर्मान्‌ वर्णसारे तदन्ते वर्णसंज्ञकाम्‌ । 
सर्वत्राभिनिधानाख्यो यस्तस्याद्खं तथेव च ॥१९६ ॥ 
व्ण॑संज्ञामपि ब्रूयान्नान्यधमान्‌ पठेत्‌ सदा । 

न ध्वन्यादीन्‌ यमे ब्रूयात्‌ स्थानाङ्घं न निषिध्यते ॥१९७ ॥ 


शब्दोत्पत्तिप्रकरणम्‌ 
अथात्र सर्ववर्णानां याजुषाणां विशेषतः । 
उन्चारणप्रसि द्गयर्थं शाब्दस्योत्पत्तिरुच्यते ॥१९८ ॥ 


तत्प्रकारः 
नित्यः कार्य इति द्वेधा शब्दः सामान्यतो भवेत्‌ । 
नित्योऽव्यक्तो विभुः शब्दो यो ब्रह्मव्यपदेशभाक्‌ ॥१९९ ॥ 
तस्माद्‌ व्यक्तः कार्यशाब्दः कार्यादुत्पद्ते श्रुतिः । 
श्रुतेरनादस्ततो नारी नास्या उच्चावचस्वराः ॥२०० ॥ 

एते क्रमात्‌ प्रजायन्ते शाब्दोच्चारणमात्रतः । 
मिथोऽप्रथक्तवमेतेषां दीपतत्प्रभयोरिव ॥२०१॥ 

भवन्ति नादप्रसुखा वणोन्चारणहेतवः । 


ध्वनिनिरूपणप्रकरणे 
शरीरान्तर्गतजाठटरा्िस्थितिः 

उपनाभ्युदये सुक्ष्मधमनीधुटिबन्धनम्‌ ॥२०२ ॥ 
आधारं सर्वधातूनामिन्द्रियाणां भवत्यपि । 
तत्प्रत्यगाढकस्थूलाप्यधोद्ुलिससुच्छरिता ॥२०३ ॥ 
निश्चखा सततं दीप्ता ज्वाखा वहेस्तु जाठरी । 
पराणुसुक्ष्मावरणा धमनी तत्परिस्थिता ॥२०४ ॥ 
वायुना पूरिता वृत्ता द्रुतं सञ्चरताऽनिराम्‌ । 


प्राणादीनां पञ्चानां वायूनां स्थानस्थित्यादिकम्‌ 
प्राणोदानापानसमा हत्कण्टगुदनाभिषु ॥२०५ ॥ 
चत्वारः संस्थिता देहे व्यानः सर्वाद्धसंश्चितः । 


तेषां स्थूल सुक्ष्मरूपचेष्टाविरोषः 

एते पञ्चांराकास्तत् स्थित्वेवांरोखिभिखिभिः ॥२०६ ॥ 
द्वाभ्यां द्वाभ्यां शरीरेऽस्मिन्‌ स्वस्वचेष्टं प्रकुर्वते । 
समः सुषीरचक्रस्थस्तौन्दं वर्दिषमावति ॥२०७ ॥ 


नाडीरताश्रितोऽपानः शिक्यमूटे त्रिकोपरि । 
विभज्योच्चारशमलो पुरः पश्चात्‌ क्षिपत्यधः ॥२०८ ॥ 
सर्वनाडीः समाश्रित्य व्यानः सर्वत्र सञ्चरन्‌ । 

सदा वितते सर्वं नमनोन्नमनादिकम्‌ ॥२०९ ॥ 
उदानो गरगर्तस्थो व्यानदत्तं रसादिकम्‌। 
आजिहामूलमुत्छुत्य गृहीत्वाऽन्तः क्षिपत्यधः ॥२१० ॥ 
हत्पद्मकोशपृष्ठस्थे नाडीनाखनिरन्तरे । 

स्थित्वा स्थाने बली प्राणो हासेर्विकसनेरपि ॥२९१ ॥ 
यथाक्रमं स्वयं दत्ते भुक्तेसुक्त्योः सृतिं पराम्‌ । 
प्राणादीनामिमाश्ेष्टाः स्थूलाः सृक्ष्मा तु कथ्यते ॥२९२ ॥ 
प्राणो हदिस्थस्वांशेन कण्ट स्थोदानमंशतः । 
अन्तराकर्षति वहिस्तदंशोऽस्यांशकं कमात्‌ ॥२१३ ॥ 
उभाभ्यां श्रासरूपाभ्यामंशाभ्यां धार्यते वपुः । 
विवक्षुणाऽऽत्मना वन्नं मनो रुद्धा गरानिलम्‌ ॥२९४ ॥ 
सह तेन पतित्वाऽग्नो जाठरे तत्समुत्थया । 

ज्वारखया भेदयत्याश्ु समानावरणं ततः ॥२९५ ॥ 
भिन्नावरृतो समे कण्टवायुना मनसा सह । 
कण्टोरोमध्यदेशस्थे प्राणो ऽश स्वं नियच्छति ॥२१६ ॥ 
्रुत्यादिप्रकृतिः कार्यो नित्याच्छब्दोऽत्र जायते । 
स्थानं कण्टोरसोमध्यं करणं तु समोऽनिरः ॥२१७ ॥ 
मनःप्रयोगो यत्नोऽस्य स्याच्छब्दोत्पत्तिरीदशी । 
इत्थसुच्चार्यमाणेषु शब्देषु श्रासरोधिषु ॥२१८ ॥ 

तदर्थं सममच्छिन्नमाकृष्योदानसंयुते । 

मनस्यभ्युष्थिते तस्मिननेश्षटयं सोढुमक्षमः ॥२१९ ॥ 
सममध्ये पुनः प्राणः स्वांशोनैव पतत्यसौ । 

तस्माद्‌ विच्छिद्यते तत्र प्राणसहुटनात्‌ समः ॥२२० ॥ 
छिन्नधारो भवत्याशु स्वस्थानान्तर्गतश्च सः । 
सद्यस्तत््वक्‌ तिरोधत्ते प्राणोदानौ तु पूर्ववत्‌ ॥२२१ ॥ 
विचेष्ेते तदा ताभ्यां महाञ्क्रासः प्रजायते । 

भूयो मनःप्रयोगेन राब्दः सम्पद्यते तथा ॥२२२॥ 


ध्वनिभेदाः 

कण्टाकाडागतः कार्यः शब्द एव ध्वनिः स्मृतः । 
नादः श्रासो हकारश्चेत्येवं धा ध्वनिर्भवेत्‌ ॥२२३ ॥ 
कण्ठे तु संब्रते नादः धासः स्याद्‌ विवृते सति। 
मध्यस्थे तु हकारः स्याद्‌ वर्णप्रकृतयश्च ताः ॥२२४ ॥ 


तञ्नातवर्णाः 

नादजाः स्वरघोषाः स्युर्हचतुर्था हकारजाः । 

अघोषाः श्रासजास्तत्र धासो द्वेधाऽल्पको महान्‌ ॥२२५ ॥ 
प्रथमाश्च तदन्ये च वर्णां अल्पमदद्धवाः । 


वर्णानां स्थानकरणविवेकः 

अचां स्थानमुपश्चेषो यत्रान्याङ्खस्य तन्यते ॥२२६ ॥ 
तदङ्क करणं स्थानसमीपे नीयते च यत्‌ । 

यदद स्पृहयतेऽङ्गन हलां स्थानं तदिष्यते ॥२२७ ॥ 
अङ्गेन स्प्ररयते स्थानं येन तत्‌ करणं हराम्‌ । 
संहितायामचो नित्यं यत्राव्यञ्जनपूर्वकाः ॥२२८ ॥ 
भवन्ति तेषां स्थानोक्तो पूर्वं कण्ठेति संवदेत्‌ । 
अकारोन्ारणे चोष्ठौ हनू नाल्युपसंहतो ॥२२९ ॥ 
कार्यो तु दीर्धश्ुतयोरन चातिविवृता इमे । 
उपश्टेष्यमिव्णोक्तो जिह्वामध्यं तु तालुनि ॥२२० ॥ 
ओष्ठावुवर्णे दीर्घो स्त उपश्चेषयुतौ तथा । 
परथगोष्टोपसंहारो नार्धमातरान्तरे भवेत्‌ ॥२३१ ॥ 
एकमात्रान्तरत्वस्य स्यात्‌ तु सर्वत्र सम्भवे । 

ऋवर्णे ति च स्यातामोष्ठौ नात्युपसंहतो ॥२३२ ॥ 
हनू अत्युपसंहार्ये जिह्वाग्रं बस्वके भवेत्‌ । 
एकारेऽव्यञ्जने जिहाप्रान्तावीषदयुतोष्ठको ॥२३२ ॥ 
करणं तट तु स्थानमतिशिषटदन्‌र््वयुक्‌ । 
सन्यञ्जनेऽस्मिन्‌ करणमीषच्छष्ोष्ठयुग्‌ भवेत्‌ ॥२३४ ॥ 
जिहामध्यं स्थानमतिश्चेषवद्धनुताटुकम्‌ । 

हनू अनतिविश्वेषे ओष्ठौ चात्युपसंहतौ ॥२२५ ॥ 
दीर्घो च भवतस्तत्र त्वोकारोन्चारणे सति । 
अणुस्त्वादावदेदोतोरन्त्ये स तयणुकस्त्विदुत्‌ ॥२३६ ॥ 
ेकारौकारयोरादावकारस्तवर्धमात्रिकः । 
इवर्णोवर्णयोः शेषौ स्यातामध्यर्धमातरिको ॥२२७ ॥ 
एेकारोकारावयवेष्वदिदुत्सु यथाक्रमम्‌ । 
अदिदुत्स्थानकरणप्रयत्ना एव नान्यथा ॥२३८ ॥ 
एदोतोरदिदुत्‌ स्वल्पोऽप्यत्र न श्रूयते प्रथक्‌ । 
नातोऽस्ति तेषां धर्मोऽस्य किन्त्वेत्वं त्वोत्वमेव टि ॥२३९ ॥ 
ेदौतोरा्यकारस्य करणीभवदोष्टकः । 

संवृताख्य इति प्राहुवर्णक्रमविचक्षणाः ॥२४० ॥ 


उच्चारणे कवगेस्य हनूमूलं स्पृरोद्‌ बुधः । 

जिह्वामूरेन चोरुक्तो जिहामध्येन ता च ॥२४१ ॥ 
जिहाग्रेण टवगे तु प्रतिवे््य शिरः स्प्रशेत्‌ । 
जिह्वाग्रतस्तवर्गे च दन्तमूटेष्वधस्तथा ॥२४२ ॥ 
अधरेणोत्तरोष्टं तु पवरगोच्चारणे स्पृशेत्‌ । 

जिहयामध्यस्य पाभ्यां ता योन्चारणे स्परत्‌ ॥२४३ ॥ 
जिहाञ्चलस्य मध्येन दन्तमूलोपरि क्रमात्‌ । 
आसन्नमत्यासन्नं च प्रदेशं रलयोः स्प्ररोत्‌ ॥२४४ ॥ 
अधरोष्ठाग्रभागेन बाघ्येनोर्ध्वदतः स्पृशेत्‌ । 
ओष््यस्वरान्तरस्थे वे तद्धिन्ने त्वान्तरेण चेत्‌ ॥२४५ ॥ 
जिहामूरीयपूर्वाणां हमिन्नानां तथोष्मणाम्‌ । 

कवर्गादिषु यत्‌ स्थानं तदेव स्युर्यथाक्रमम्‌ ॥२४६ ॥ 
करणानां तु यत्‌ तेषां मध्यं तु विवृतं भवेत्‌ । 

विसर्गस्य च हस्य स्यात्‌ स्थानं च करणं गलः ॥२४७ ॥ 
उरो हस्योत्तमान्तस्स्थापरत्वे स्यात्‌ तु तद्रयम्‌ । 
वर्गान्त्या नासिकामात्रस्थानका दात्‌ परेऽपरे ॥२४८ ॥ 
सुखावयवनासिक्या नासिका नस्विकासतः । 


वर्णानां प्रयत्नभेदाः 

प्रयत्नाः पञ्चधा ज्ञेया वर्णानां संवृतादयः ॥२४९ ॥ 
संव्रृतो विव्रृतः स्पृष्ट ईषस्स्पृषटोऽतिपूर्वकः । 
संवरृतोऽकारमात्रस्य प्रयत्नः परिकीर्तितः ॥२५० ॥ 
प्रयत्नो विव्रृतोऽन्येषां स्वराणामूष्मणामपि । 

स्पोषु स्प्रृष्टताऽन्तस्स्थास्वीषस्स्पृष्टत्वमीरितम्‌ ॥२५१ ॥ 


~ 


द्वितीयाश्च चतुर्थाश्चाप्यतिस्पृष्टप्रयत्नजाः । 


[० 


अतिस्पृष्टे चतुर्थानां न्यूनत्वं किञ्चिदिष्यते ॥२५२ ॥ 


देवताटक्षणम्‌ 

देवता वेदवर्णानां वाय्वभिक्मन्दुभानवः। 
यषकारावेदवर्णो प्रथमा वायुदेवकाः ॥२५२ ॥ 
आग्नेया रेदिवर्णो च द्वितीयाश्च रसावपि । 

उवर्णं ओत्‌ तृतीयाश्च हलो स्युरभूमिदेवकाः ॥२५४ ॥ 
ऋवर्णं ओच्चतुरथाश्च वन्टो चान्द्रमसाः स्मृताः । 
ककारोत्तमश्ाः सौर्या नेतरेषां तु देवताः ॥२५५ ॥ 


जातिलक्षणम्‌ 


वर्गप्रथमवर्णाश्च स्वराः स्युत्रह्यजातयः । 
क्षात्रा द्विितुरीयाः स्यर्विंशोऽन्तस्स्थोत्तमा अपि ॥२५६ ॥ 
शद्रा ऊष्मविसगांवुस्वाराः स्युरिति निधिताः। 


वर्णसंज्ञा 

अचः स्वरा व्यञ्जनानि स्परशान्तस्स्थोष्मणो दरः ॥२५७ ॥ 
अघोषघोषवद्र्गप्रथमायुत्तमादयः । 

हस्वदीर्ध्ुता भक्तिकम्परङ्गक्ुता यमः ॥२५८ ॥ 
विसर्गजिहामूरीयोपध्मानीयादयस्तथा । 

अवुस्वारादयश्चेते वर्णसंज्ञा इति स्मृताः ॥२५९ ॥ 


उदात्तादीनां देवतानियमः 
सुयािचन्द्रवसुधाश्चत्वारश्च क मादिह । 
धृताउदात्तस्वारोच्चस्वराणां देवताः स्मृताः ॥२६० ॥ 
जातिः 

उच्चनीचस्वारधृताः स्वराश्चत्वार एव च । 
्रहाकषत्रियविद्ुद्रा आसन्‌ जात्या कमादिह ॥२६१ ॥ 


गुणलक्षणम्‌ 
सात्विकः स्याद्‌ गुणेनोच्चः स्वरितो राजसः स्मृतः । 
द्रौ तामसगुणो स्यातामयुदात्तधृतावपि ॥२६२ ॥ 


हस्तस्वरविन्यासलक्षणम्‌ 

यः स्वरन्यासकृद्‌ विद्वान्‌ स आसीनस्त्वतन्द्रितः । 
कृत्वा गोकर्णवद्धस्तं दक्षिणं दक्षजानुनि ॥२६३ ॥ 
ऋमात्‌ स्वरेषु दृस्ते च मनो दृष्टिं निवेदय च । 
यथाशाखं स्वरन्यासमद्ुष्ाग्रेण विन्यसेत्‌ ॥२९४ ॥ 

तदा यद्यागतः पूज्यो गुरुर्वा देवताऽपि वा । 

प्रणम्याथ न्यसेत्‌ तिष्ठन्‌ कृत्वा नाभिसमं करम्‌ ॥२६५ ॥ 
यदि तेरभ्यनुज्ञातः सोऽभ्यासकरणे सति । 

आसीन एव कुर्वीत स्वरन्यासं यथाविधि ॥२६६ ॥ 
उदात्तं निर्दिशेच्यासे त्जनीमध्यपर्वणि । 

नीचं कनिष्ठिकादौ च मध्यमामध्यमे धृतम्‌ ॥२६७ ॥ 
स्वारं चानामिकान्त्ये तु सर्वत्रैवं विनिर्दिरोत्‌। 

यः स्वरः स्यात्‌ प्रथग्भक्तेः स्वरेखास्थानमामुयात्‌ ॥२९८ ॥ 
स्याद्‌ यत्रोच्च इव स्वारः स्यात्‌ तदुर्ध्वस्थितश्च यः । 


कऋमादनामिकायास्तौ विन्यसेन्मध्यमान्त्ययोः ॥२६९ ॥ 
आचन्त्यांशो स्वारकम्पे यौ स्यातां स्वारनीचको । 
अनामिकान्त्यादिमयोस्तौ न्यसेद्‌ द्वावपि कमात्‌ ॥२७० ॥ 
ततश्चोदात्तकम्पे तु यावुच्चनिहतौ च तौ । 

मध्याद्ययोः प्रदेशिन्याः कमात्‌ सत्निर्दिरोदपि ॥२७१ ॥ 
विरामे व्यञ्जनं यत्‌ तदुञ्चारणवशात्‌ कचित्‌ । 
स्वरान्तरश्ुतिं सम्यक्‌ स्वतन्त्रमिव चापुयात्‌ ॥२७२ ॥ 
तथाऽपि तस्य विन्यासे प्रथक्‌ स्थानं न निर्दिशेत्‌ । 


स्वरविन्यासफटम्‌ 

य एवं स्वरवर्णार्थाञ्छाखदृ्याऽनुचिन्तयन्‌ ॥२७२ ॥ 
स्वरन्यासक्रमेणेव सह वेदमिमं पठेत्‌ । 

स पूतः सर्ववेदेश्च परं ब्रह्माभिगच्छति ॥२७४ ॥ 


अङ्गा्यवस्था 
गात्रदेर््यं ध्वनेर्दा्यं कण्ठाका्चाणुता तथा । 
तिखोऽवस्था इमाः रब्दसुचैः कुर्वन्ति तत्र तु ॥२७५ ॥ 
हस्वता या च देहस्य मृदुता च ध्वनेश्च या । 

महत्ता कण्टखस्येता नीचे: कुर्वन्ति राब्दकम्‌ ॥२७६ ॥ 
षद्धादिस्वरनिरूपणम्‌ 

नीचात्‌ षडुर्षभो जातावुन्चाद्‌ गान्धारमध्यमो । 

निषादः पञ्चमश्चैव धैवतश्च रयः स्वराः ॥२७७ ॥ 
स्वरितप्रभवास्तेषां पुनस्तत्कारणक्रमः। 
नित्याभिनिहतक्षेपरा निषादस्वरदेतवः ॥२७८ ॥ 
हतशिष्टाबुभो स्यातां पञ्चमस्वरहेतुको । 
तैरोव्यञ्जनवृत्ताभ्यां जायते धैवतस्वरः ॥२७९ ॥ 
दीर्घहस्वाचुदात्ताभ्यां जातौ षडर्षभावुभो । 
उदात्तप्रचयाभ्यां तु गान्धारो मध्यमस्तथा ॥२८० ॥ 
रोति कणत्यजा कोञ्चो गान्धारं मध्यमं क्रमात्‌ । 
केकारुतसमः षड़्‌ उक्षा रोत्यृषभस्वरम्‌ ॥२८१ ॥ 
निषादं ब्रंहते कुम्भी पिकः कूजति पञ्चमम्‌ । 
हयहेषातुल्यरूपं संविच्याद्‌ धैवतस्वरम्‌ ॥२८२ ॥ 


उदात्तादिस्वरोत्पत्तिस्थानम्‌ 
अयुदात्तो हृदि ज्ञेयो मृ्न्युदात्त उदाहतः । 


स्वरितः कर्णमूलीयः सवङ्घे प्रचयः स्मृतः ॥२८३ ॥ 
वेदाध्ययनफलम्‌ 

अङ्खमात्रादयो धर्माः पूर्वमेवोदिताश्च ये 

तान्‌ सर्वान्‌ वर्णसारेऽस्मिन्‌ तत्र तत्र प्रयोजयेत्‌ ॥२८४ ॥ 
एवं सलक्षणं वेदं योऽधीतेऽध्यापयत्यपि । 

न तत्‌ कल्पसहसरैश्च गदितुं शक्यते फलम्‌ ॥२८५ ॥ 


वेदमदहिमा 
वेद एव परो धमां वेद एव परं तपः । 
वेद एव परं ब्रह्म सर्वं वेदमयं जगत्‌ ॥२८६ ॥ 
तस्माच्छरेयः परं प्रां विधिनैव गुरो्सुखात्‌ । 

अध्येतव्योऽखिषेरविप्रेरेष धर्मः सनातनः ॥२८७ ॥ 
धर्मण य इमां ब्राह्मीं विद्यां रिष्याय बोधयेत्‌ । 
नन्दन्ति देवताः सर्वास्तं विप्रं नाविरोद्‌ भयम्‌ ॥२८८ ॥ 


अध्ययनरहितदोषः 

यो दित्वा ब्राह्मणो वेदानन्यग्रन्थ प्रवर्तते । 

बरह्मत्यागी स विज्ञेयः कर्मशुद्र इति स्मृतः ॥२८९ ॥ 
वेदहीनस्य विप्रस्य सर्वशाखरप्रगल्भता । 

वखहीनस्य देहस्य सर्वेभूषणता यथा ॥२९० ॥ 

यो निराकृतिना विप्रः स जग्धं कुरुते यदा । 

स विप्रस्तु तदाऽऽपमोति सुरापानफटं ध्रुवम्‌ ॥२९१॥ 
तदाऽनिराकृतिः सोऽयं रभते पावनं परम्‌ । 
तस्मान्निराकृतेः पापं न कुर्यात्‌ पङ्किभोजनम्‌ ॥२९२ ॥ 
वेदांश्च श्रोत्रियं ब्रह्म ये के दुष्यन्ति मानवाः । 

ते घोरं नरकं प्राप्य जायन्ते भुवि सुकराः ॥२९३ ॥ 


साद्गवेदाभध्ययनफलम्‌ 
वेदरूपविरसत्‌ परात्‌ परं 

ये पठन्ति विधिना द्विजोत्तमाः । 

ते जिवर्गमिह चानुभूय तच्‌- 
छाश्वतं पदमवामुयुः परम्‌ ॥२९४ ॥ 


॥इत्यात्रेयशीक्षामूरं सम्पूर्णम्‌ ॥ 


